

نگاہ اولین

آفاتِ ارض و سماء سے بچاؤ کی تدبیریں

مدیر اختری

فرمان الٰہی ہے: ﴿ظہر الفساد فی البر والبحر بما کسبت آئیدی الناس لیذیقہم بعض الذی عملوا علیہم یرجعون﴾ [سورۃ النساء ۱۴] ”خشکی اور تری میں ہر سو لوگوں کی بدکرداریوں کی وجہ سے تباہی پھی ہے، تاکہ وہ انہیں ان کے بعض کرتوت کی سزا دیں، تاکہ وہ (عبرت حاصل کر کے) بازاً جائیں۔“ اس وقت وطن عزیز کے طول و عرض میں اس آیت قرآنی کی عملی تفسیر کی جھلکیاں بربان حال یا اعلان کر رہی ہیں:
 چمن میں ہر طرف بکھری پڑی ہے داستان میری

اللَّهُ أَحْكَمَ الْحَاكِمِينَ نَّا أَپْنَى بَنْدُوْنَ پَرْ كَمَالَ شَفْقَتَ فَرِمَاتَ هُوَ بَارِهَا أَپْنَى قَانُونَ سَمِّنَبَهْ فَرِمَاتَ: ﴿وَمَا أَصَابُكُمْ مِنْ مُصِيبَةٍ فِيمَا كَسْبَتُ أَيْدِيَكُمْ وَيَعْفُوْعَنْ كَثِيرٍ﴾ [الشوری : ۳۰] ”اور تم پر جو بھی مصیبت پڑتی ہے وہ تمہارے ہاتھوں کی کمائی کی بدولت ہے اور وہ بہت ساری (خطاؤں) سے درگزر فرمایا لیتا ہے۔“

حضرت عبد اللہ بن عمرؓ کا بیان ہے کہ رحمۃ للعالمین رسول اللہ ﷺ نے ہماری طرف توجہ مبذول کر کے ارشاد فرمایا: ”۱۔ مہاجریوں کی جماعت! جب تم پانچ قسم کی آزمائشوں اور امتحانوں میں ناکامی سے دوچار ہوں (تو ان کا انجام غنیم ہوگا) اور میں آپ لوگوں کے حق میں (ان آزمائشوں سے) اللہ کی پناہ کے لیے دعا گو ہوں: ۲۔ جس قوم میں بھی بدکاری عام ہو جائے اس میں طاعون اور اس جیسی ایسی نئی نئی خطرناک بیماریاں بھیجیں جاتی ہیں جو ان سے پہلے لوگوں میں ناپید تھیں۔ ۳۔ جس قوم میں بھی ماپ تول میں کمی رائج ہو جاتی ہے اس کی سزا انہیں تحطیسی، اقتصادی بوجھ اور حکمرانوں کے ظلم و ستم کی شکل میں دی جاتی ہے۔

۴۔ اور جو قوم بھی اپنے مالوں کی زکاۃ ادا نہیں کرتی اسے دنیاوی سزا کے طور پر آسمان سے بر سے والی بارش سے محروم کر دیا جاتا ہے، حتیٰ کہ جانور نہ ہوتے تو ان پر بارش بالکل نہ ہوتی۔

۴۔ جو قوم اللہ تعالیٰ اور اس کے رسول ﷺ کی طرف سے لیے گئے وعدوں سے مکر جاتی ہے تو اس کا خمیازہ انہیں اس طرح بھلگتا پڑتا ہے کہ اللہ تعالیٰ ان پر کسی بیرونی دشمن کو مسلط کر دیتا ہے جو ان کے ہاتھوں سے من پسند چیزوں کو چھین لیتے ہیں۔

۵۔ اور جس قوم کے حکمران اللہ کی کتاب کا حکم نافذ نہیں کرتے اور اللہ پاک کے نازل کردہ احکام میں سے اپنی مرض سے بعض چیزوں کا انتخاب کرنے کی جسارت کرتے ہیں تو اس جرم کی پاداش میں انہیں خانہ جگلکیوں میں بیٹلا کر دیتا ہے۔ [سنن ابن ماجہ کتاب الفتنه باب ۲۱ ح: ۱۹، ۴۰، وفی الروائد: هذا حديث صالح للعمل به ۱۳۳۳/۲، روی الحاکم بطرق وصححه وحسنه الابناني]

ہمارے انفرادی، اجتماعی اور ریاستی کرتوت

آئیے ہم اس فرمانِ مصطفیٰ کی روشنی میں اسلامی جمہوریہ پاکستان کی قومی، عوامی، سماجی، سیاسی، معاشرتی اور سرکاری کارگزاریوں پر مختصر نظر ڈالنے کی زحمت کریں:

(۱) اعلانیہ بدکاری :

صدر ایوب خان کے دورے سے پاکستان میں خاندانی منصوبہ بندی کے طریقوں کی سرکاری سطح پر سرپرستی کی جا رہی ہے، اس کی معاشی و معاشرتی افادیت کے گن گائے جا رہے ہیں، لگی لگی میں اس کے مراکز قائم ہو رہے ہیں نوجوان نسل کو جنسی بے راہ روی میں غرق کرنے میں اس کی ”خدمات و فوائد“ سے کون ناواقف ہے!

اسی بدکاری کی ترغیب کے لیے فلمیں، ٹی وی، انٹر نیٹ، کیبل، موبائل غرض نت نئی ایجادات فروغ پا رہی ہیں لے دے کے صرف ایک قانونی رکاوٹ بہر حال قائم تھی۔ سابق صدر پرویز نے ایڈی چوٹی کا زور لگا کر اس میں بھی ”تحفظ خواتین ایکٹ“ کے نام سے نقشبندی کر لی۔

جبکہ بدکاری پر اللہ کی طرف سے مقرر شدہ سزاوں کو پہلے ہی ”حقوق انسانی“ کی پامالی اور ”حقوق نسوان“ کی مخالفت سمجھ کر قانونی طور پر مسترد کیا گیا ہے۔

(۲) ماپ تول میں ڈنڈی مارنا:

مارکیٹ میں جا کر تحقیق کی ہمت کریں تو قوم شعیب کی تقلید پر ثابت قدمی محسوس ہوگی۔ پرانے زمانوں میں یہ

بے ایمانی صرف ”مقدار“ پر محصر ہوا کرتی تھی، آج ”معیار“ میں بھی یہ جرأۃ سراحت ٹر گئے ہیں۔
ریٹ میں فرق پر ایک دو کانڈار سے گفت و شنید ہوئی تو اس نے کہا: عام مارکیٹ میں اکثر چیزیں کم وزن سے ساتھ
ذرا کم قیمت پر دی جاتی ہیں۔ ہم پورے وزن کے ساتھ اس سے کم پر نہیں دے سکتے۔

عرض کیا: ماشاء اللہ! بھر آپ توں کر دیا کریں اور اس دعوے کو دلیل سے ثابت کر دیں۔ لیکن..... سکوت!!
مقدار میں اس بے ایمانی کے ساتھ ساتھ اس سے بھی خطرناک تر اور جان لیوا حرام خوری یہ ہے کہ ملاوٹ کے
ذریعے گھٹیا اور مضر صحبت اشیاء خوبصورت ناموں سے اصلی اور اعلیٰ وغیرہ کہ کروخت کی جاتی ہیں۔

(۳) زکاۃ کی ادائیگی میں کوتاہی:

جزل محمد ضیاء الحق ”نے زکاۃ کا نظام قائم کیا تو زکاۃ سے فرار اختیار کرنے والوں نے ہنگامہ آرائی کر کے اس
قانون سے جان چھڑائی۔

بہر حال اہل سنت جو ملک کی غالب اکثریت ہے، ان کے بینک اکاؤنٹ سے زکاۃ کاٹی جاتی ہے اور جتنی رقم خرد
برد سے نجی جاتی ہے وہ غریبوں اور محتاجوں کے کام آتی ہے۔

بہت سارے دولت مندرجہ احکام کے مطابق زکاۃ ایمانداری سے ادا نہیں کرتے اور بعض تاجر لوگ ردی مال من
مانی قیمت لگا کر دیتے ہیں، حتیٰ کہ فاسق لوگ تو زائد المیعاد اشیاء تک زکاۃ کے مد میں دیتے ہیں۔ ممکن ہے کہ کچھ لوگ بالکل
ہی نہ دیتے ہوں۔

(۴) عہد اللہ سے بے وفاٰی:

جب انسان ہوش و حواس کے ساتھ ”لَا إِلَهَ إِلَّا اللَّهُ مُحَمَّدُ رَسُولُ اللَّهِ“ کا اقرار کرتا ہے
..... تو وہ اللہ تعالیٰ سے وعدہ کر رہا ہوتا ہے کہ ”میں عقیدہ تو حید پر کار بند رہ کر صرف اللہ کی عبادت اور بندگی بجا
لاوں گا، اس کے ساتھ کسی کو شریک نہیں کروں گا۔ اور یہ عبادت بھی اللہ کے مقرر کردہ رسول حضرت محمد ﷺ کی
سنن و سیرت کے مطابق ہی انجام دوں گا۔“ (اس دین پر چلنے میں ہرگز کوئی تعصیب نہیں کروں گا۔)

آج تقلیدی تعصیب نے مسلمان امت کو مختلف فرقوں میں باٹھ کر ”ما انما علیہ وأصحابی“ کے عقائد، عبادات
اور معاملات سے کوسوں دور کر دیا ہے۔ کوئی اسی کلے پر پیوند کاری کرتا ہے، کوئی محمد رسول اللہ ﷺ کی امت میں سے بعض



ابھی یا بے لوگوں کو بغیر کی طرح معصوم اور واجب الاطاعت مانتا ہے۔ اور ﴿الیوم أكملت لكم دینکم﴾ کے بعد پیش آنے والے بعض تاریخی واقعات سے متعلق صحیح و غلط نظریات و انکار اور ان کی بنیاد پر ایجاد کردہ اعمال و عبادات کو قبول نہ کرنے کی وجہ سے کفر و ضلالت کے فتوے لگانے سے باز نہیں آتے!! کیا یہ مختلف فرقے اللہ اور اس کے رسول ﷺ سے طے کردہ معابدے پر قائم ہیں؟!

(۵) احکام شریعت میں من مانی: ”بہترین آمریت سے بدترین جمہوریت ہی بہتر ہے۔“

بدترین جمہوری حکمرانوں کے ایجاد کردہ اس فارمولے پر ایمان رکھنے والے بیچارے عوام ہر چند سال بعد (الا ماشاء اللہ) بدترین نمائندوں کو ووٹ دے کر حکومت کے ایوانوں میں بھیجتے ہیں، جو اسمبلیوں میں کئی ”قوی خدمات“ سرانجام دیتے ہیں:

{۱} ملک میں امن و عافیت اور عدل و انصاف قائم کرنے کے لیے ”قانون سازی“ کرتے ہیں۔ ہاں نمائندے ”مسلمان“ اور ملک ”اسلامی“ ہونے کے ناتے عائی قوانین اور بعض ”بے ضرر“ چیزوں کے بارے میں قرآن و سنت کے مطابق قوانین بھی ”باتے ہیں“ حالانکہ جس قوم نے ”لَا إِلَهَ إِلَّا اللَّهُ مُحَمَّدُ رَسُولُ اللَّهِ“ کا اقرار کر رکھا ہے، اس کے لیے قانون ”بنانا“ بہت بڑا گناہ اور جرم ہے۔ قانون تو اسے قرآن مجید اور حدیث شریف کی شکل میں رب العالمین کی طرف سے بھیجا ہوا ہے جو بالکل مکمل اور محفوظ ہے، بس اسی کو نافذ کرنا چاہیے تھا۔

{۲} عوامی نمائندوں نے انتخابات لڑنے میں جس قدر رقم خرچہ کی تھی وہ، اسے بمع سود وصول کر کے آئندہ انتخاب کے لیے اخراجات کا انتظام کرتے ہیں۔ صدر، وزیر اعظم سے لے کر یونیون کونسل کے ممبر تک سب کا نصب اعین ہی ہوتا ہے۔

ہاں مخلص اور محبت وطن نمائندے حق و انصاف کی وکالت کا فریضہ بھی ڈٹ کر سرانجام دیتے ہیں اور اس دور میں ایسے نمائندوں کی کارگزاری قابل قدر ہے۔ (جزاهم اللہ خیراً)

ان بد اعمالیوں کا رد عمل

[۱] فاشی و حرام کاری کا انجام: آج دنیا میں بننے والوں کو تسلی دی جا رہی ہے کہ: ”ایڈز“ کے علاج کے لیے تجربات اور تحقیقات زور شور سے جاری ہیں..... ”کانگو و ائرس“ اور ”ڈینگنی و ائرس“ پر بھی سائنس دان قابو پانے کی

جدوجہد کر رہے ہیں۔ ابھی ان بیماریوں کے لیے کوئی موثر دوائی مارکیٹ میں نہیں آتی..... اتنے میں ”سوائی فلو“ کا خطرناک مرض و باقی صورت اختیار کر لیتا ہے.....

[۲] تجارتی بدمعایشیوں کی سزا میں: (الف) قحط سالی اور غذائی قلت۔

(ب) پانی کی کمی سے بجلی کی بندش اور منہگائی کا طوفانی، پانی کی بہتات سے سیلا ب اور تباہ کاریاں۔

(ج) سیلا ب زدگان کے امداد تک میں بھی اہل کاروں اور کارکنوں کا کرپشن، ریاستی دہشت گردی، ٹیکسوس میں آئے روز اضافہ..... یہ سزا میں بھگنے والے لوگ بجا طور پر حکومت سے مسائل پر قابو پانے کا مطالبہ کر رہے ہیں، لیکن کیا دوبارہ ”بدترین جمہوریت“، ”قائم کرنے سے تو بہ کچھ ہیں؟ کم از کم بلستان کی سطح تک تو نظر آتا ہے کہ ”بالکل نہیں“، کیونکہ سکرود میں گزشتہ رمضان کوئی کے اندر دہشت گردی سے ہلاک ہونے والوں کے غم و غصے میں نکالا گیا جلوس حزب اقتدار کے بجائے حزب اختلاف کے خلاف نفرہ بازی کر رہا تھا۔

[۳] مانعین زکاۃ کا صلح: منع زکاۃ کی جزا قحط سالی اور بارشوں کی کمی ہے۔ جس کی وجہ سے خوراک کی قلت اور اس کے نتیجے میں مہنگائی اور بیماریاں جنم لیتی ہیں۔

پانی کی کمی سے بجلی کی لوڈ شیڈنگ، جس سے معیشت تباہ ہو رہی ہے۔ ہمارا دشمن ہمارے دریاؤں پر 62 ڈیم تعمیر کر رہا ہے اور وہ اسلام دشمن قوتوں کی گود میں بیٹھ کر ہمارے ملک کو بغیر کرنے کے پروگرام پر عمل پیرا ہے۔

[۴] کتاب و سنت سے روگروانی کا بدلہ: اسلام دشمن قوتیں ”دہشت گردی کے خلاف جنگ“ اور ”امن و رواداری کے قیام کی بین الاقوامی کوششیں“، جیسے ناموں سے اسلامی ملکوں پر قبضہ جما چکی ہیں۔ ہمارے حکمرانوں کو انہوں نے غلام بنالیا ہے اور ہماری قومی سلامتی، ملکی خود مختاری اور مادی وسائل کو اپنے کمزول میں لے لیا ہے۔..... حساس مقامات پر قبضہ جمانے کے علاوہ ہماری دفاعی قوت اور اہم اسلحہ کو بھی ہڑپ کرنے کی راہ ہموار کرنے کے لیے اپنے گماشتوں کے ذریعے دہشت گردی کروار ہے ہیں۔

[۵] خود ساختہ قوانین کے نفاذ کے متأجح: یہ ایک مسلمہ حقیقت اور روزمرہ کا تجربہ ہے کہ عدل و انصاف کے بغیر امن و آشتنی ہرگز حاصل نہیں ہوتی اور قرآن و سنت کا نظام نافذ کیے بغیر عدل و انصاف کمکمل طور پر قائم نہیں ہو سکتا۔ اس لکٹے پر القراءت شمارہ 34 کے ادارتی صفحات میں بھی زور دیا گیا تھا۔

حضرت ابو موسیٰ اشعری رضی اللہ عنہ کا بیان ہے کہ امام الانبیاء ﷺ نے ارشاد فرمایا: ”بیشک اللہ ظالم کو مہلت دیتا رہتا

ہے..... حتیٰ کہ جب اس کو پکڑ لیتا ہے تو چھوڑتا نہیں۔ پھر آپ ﷺ نے یہ آیت تلاوت فرمائی: ﴿ وَكَذَلِكَ أَخْذَ رَبُّكَ إِذَا أَخْذَ الْقَرْيَ وَهِيَ ظَالِمَةٌ إِنَّ أَخْذَهُ أَلِيمٌ شَدِيدٌ ﴾ [١٠٢] ” اور اسی طرح تیرے رب کی پکڑ ہے جب وہ ظالم بستیوں کو پکڑ لیتا ہے۔ بیشک اس کی پکڑ دنماک اور سخت ہے۔ ” بخاری تفسیر سورہ هود ، مسلم کتاب البر ج: ۶۲]

آج ہمارے مذہبی و فرقہ وارانہ اختلافات کو ہمارے اعلانیہ اور خفیہ ہر قسم کے دشمنوں نے اپنی دہشت گردیوں کو چھپانے کے لیے ڈھال بنا رکھا ہے وہ اپنے ڈال اور اسلحے کے بل پر کبھی ایک فرقے کی مسجد میں دھماکہ کرتے ہیں اور کبھی دوسرے فرقے کی عبادت گاہ میں لاشوں کا ڈھیر لگاتے ہیں۔ اور ہر طرف سے انہی کے مقاصد پورے ہوتے ہیں۔

آفاتوارضی و سماوی سے بچاؤ کی تدبیریں:

ہمارے آبا و اجداد نے انگریز حکمرانوں اور ہندو اکثریت دونوں کی چیزہ دستیوں سے محفوظ رہ کر مکمل آزادی اور خود مختاری سے اسلامی اصول کے مطابق زندگی کے شب و روز گزارنے کے لیے ایک الگ تحلیل ملک قائم کر کے جان کی بازی لگادی۔ ”پاکستان کا مطلب کیا؟ لا إِلَهَ إِلَّا اللَّهُ“ کاغزہ صدقی دل اور خلوص نیت سے لگا کر پاکستان قائم کیا۔ یہ دنیا کا سب سے پہلا ملک ہے جو صرف دین کی بنیاد پر قائم ہوا۔

تفصیل ڈھن کی ہزا روں خونچکاں داستانیں صفحہ قرطاس پر قائم ہیں اور لاکھوں داستانیں قلوب واذہان میں لے کر وہ لوگ اس دنیا سے چلے گئے ہیں جنہوں نے مال و جانیداد، تجارت و وزراعت، دوست و احباب، عزیز واقارب اور ہنستے ہنستے معاشروں کو چھوڑ کر بھرت فی سبیل اللہ کے پاکیزہ جذبات کو سینے میں بسایا اور قدم بقدم بقدم، لمحہ بلحہ جان، مال اور آبرو کے خطرات کا سامنا کرتے ہوئے ”اسلامی“ جمہوریہ پاکستان میں قدم رکھنے کی سعادت ملنے پر سجدہ شکر ادا کیا۔ لیکن:

”اے بسا آرزو کے خاک شد!!“ (یہاں بھی اسلامی شریعت کے بجائے گورنمنٹ آف انڈیا ایکٹ نافذ ہو گیا۔)

اے قوم! ہم نے آزاد و خود مختار قوم کی حیثیت سے عزت کے ساتھ زندگی گزارنے کا تہییر کر لیا ہے تو ضروری ہے کہ عذاب الٰہی کو دعوت دینے والے ان تمام انفرادی، اجتماعی اور سرکاری گناہوں سے فوری اور پر خلوص توبہ کریں، جن کی نشاندہی ہمارے آقا محمد مصطفیٰ ﷺ نے فرمائی ہے۔

